

പതിമൂന്നാം കേരള നിയമസഭ

ഒന്നാം സമ്മേളനം

നക്ഷത്ര ചിഹ്നമിടാത്ത ചോദ്യം നം: 2510

18.07.2011 ൽ മറുപടിക്ക്

കേരള ലളിതകലാ അക്കാദമിയുടെ വികസന നിധി

ചോദ്യം

മറുപടി

ശ്രീ. വി.വി. സതീശൻ :
ശ്രീ. തെമ്പിൻ താമരപ്പള്ളി :
ശ്രീ. എ.പി. വിൻസെന്റ് :
ശ്രീ. റ്റി.എൻ. പ്രതാപൻ :

ശ്രീ. കെ.സി. ജോസഫ്
(ശ്രാമ വികസനവും, ആസ്വത്രണവും,
സാംസ്കാരികകാര്യവും
വകുപ്പു മന്ത്രി)

(എ) കേരള ലളിതകലാ അക്കാദമിയുടെ വികസന നിധി ചെലവഴിക്കുന്നതിനുള്ള മാനദണ്ഡം എന്തെല്ലാമാണ് ;

(എ) കേരള ലളിതകലാ അക്കാദമിയുടെ വികസന നിധി വിനിയോഗിക്കുന്നതിനുള്ള മാനദണ്ഡങ്ങൾ അനുബന്ധമായി ചേർത്തിട്ടുണ്ട്.

(ബി) 2010 ജനുവരി മുതൽ 2011 മേയ് വരെയുള്ള കാലയളവിൽ സർക്കാർ അനുകരണത്തിലൂടെ വികസന നിധിയിൽ നിന്നും തുക പിൻവലിച്ച് ചെലവഴിച്ചിട്ടുണ്ടോ ; വിശദാംശങ്ങൾ ലഭ്യമാക്കുമോ ?

(ബി) ഉണ്ട്. പതിനാറ് തവണകളിലായി മൊത്തം 1,51,65,000/- രൂപ പിൻവലിച്ചിട്ടുണ്ട്. ഇതിൽ ഏഴ് തവണകളിലായി 1,13,25,000/- രൂപ തിരിച്ചടച്ചിട്ടുണ്ട്.


സെക്രട്ടറി ഓഫീസർ

കേരള ലളിതകലാ അക്കാദമി വികസന നിധി വിനിയോഗിക്കുന്നതു സംബന്ധിച്ച നിബന്ധനകൾ.

1) ശീർഷകം

ഈ നിബന്ധനകൾ കേരള ലളിതകലാ അക്കാദമി വികസന നിധി വിനിയോഗ നിബന്ധനകൾ എന്ന് അറിയപ്പെടുന്നതാണ്.

2) പ്രയോഗം

കേരള ലളിതകലാ അക്കാദമി തുപിക്കിക്കുന്ന വികസന നിധിയും അതിന്റെ വിനിയോഗത്തിനും ഈ നിബന്ധനകൾ ബാധകമായിരിക്കുന്നതാണ്.

3) തുപീകരണം

താഴെ കൊടുക്കുന്ന ഇനങ്ങളിൽ നിന്നും കേരള ലളിതകലാ അക്കാദമിക്ക് ലഭിക്കുന്ന വരവുകളായിരിക്കും വികസന നിധിയായി സ്വതൃപിക്കുക.

1. അക്കാദമി പ്രസിദ്ധീകരണങ്ങളിൽ നിന്നുള്ള വിറ്റുവരവ്, വരിസംഖ്യ, പരസ്യക്കുലി വരവ്.
2. അക്കാദമിയുടെ അംഗീകാരത്തിനുവേണ്ടി കലാ സംഘടനകളും കലാ സ്ഥാപനങ്ങളും നൽകുന്ന അഫിലിയേഷൻ ഫീസ് ഇനത്തിൽ നിന്നുള്ള വരവ്.
3. അക്കാദമി നടത്തുന്ന ക്യാമ്പുകൾ, വർക്ക്ഷോപ്പുകൾ എന്നിവയിൽ ലഭിക്കുന്ന കലാ സൂപ്പർട്രിക്ടും, ചിത്രശില്പ പ്രദർശനത്തിലെ കലാവസ്തുക്കളും വിറ്റു കിട്ടുന്നതിൽ നിന്നുള്ള കമ്മീഷൻ വരവ്.
4. അക്കാദമി നടത്തുന്ന സംസ്ഥാന ചിത്രശില്പ പ്രദർശനത്തിനുള്ള പ്രവേശന ഫീസ്.
5. അക്കാദമി വക കലാവസ്തുക്കൾ വിൽക്കുന്നതിൽ നിന്നു കമ്മീഷൻ കഴിച്ചുള്ള വരവ്.
6. അക്കാദമിയുടെ ആർട്ട് ഗാലറികളുടെ ഹാൾ വാടകയ്ക്ക് കൊടുക്കുന്നതിൽ നിന്നുള്ള വരവ്.
7. അക്കാദമി ഓഫീസിൽ ഉപയോഗമില്ലാതായിത്തീരുന്ന ഉപകരണങ്ങൾ, അകസാധനങ്ങൾ, ന്യൂസ് പേപ്പറുകൾ, പഴയ സാധനങ്ങൾ എന്നിവയിൽ നിന്നുള്ള വിറ്റുവരവ്.
8. വൃത്തികൾ, സംഘടനകൾ, സ്ഥാപനങ്ങൾ എന്നിവ വികസന നിധിയിലേക്ക് സംഭാവനയായി നൽകുന്ന തുക.

4) നിക്ഷേപം

വികസന നിധി പലിശ കിട്ടുന്ന സേവിങ്സ് അക്കൗണ്ടിൽ ത്രൂസ്റ്റർ സ്റ്റേറ്റ് ബാങ്ക് ഓഫ് ട്രാവൻകൂറിൽ കേരള ലളിതകലാ അക്കാദമി സെക്രട്ടറിയുടെ പേരിൽ നിക്ഷേപിക്കേണ്ടതാണ്.

5) നടത്തിപ്പ്

അക്കാദമി നിർവ്വാഹകസമിതി അധികാരപ്പെടുത്തുന്നതനുസരിച്ച് അക്കാദമി സെക്രട്ടറി ആവശ്യപ്പെടുന്നതിൽപടി വികസന നിധിയിൽ നിന്നും താഴെ പറയുന്ന ആവശ്യങ്ങൾക്കു വേണ്ടി തുക എടുക്കാവുന്നതാണ്.

എ) അക്കാദമിയുടെ വികസന പ്രവർത്തനങ്ങളുടെ ഭാഗമായി നടപ്പിൽ വരുത്താനുദ്ദേശിക്കുന്ന പ്രത്യേക പദ്ധതികൾക്ക് ഗവൺമെന്റിന്റെ മുൻകൂട്ടിയുള്ള അനുമതിയോടു കൂടി വികസന നിധിയിൽ നിന്നും ഗവൺമെന്റ് അനുവദിക്കുന്നത്ര തുക ചെലവു ചെയ്യാവുന്നതാണ്.

ബി) ഗവൺമെന്റിൽ നിന്നും ഗ്രാന്റ് ലഭിക്കാൻ താമസമുണ്ടാകുമ്പോൾ അക്കാദമിയുടെ അത്യാവശ്യ ചെലവുകൾ നടത്തുവാൻ സംസ്ഥാന ബജറ്റിൽ കേരള ലളിതകലാ അക്കാദമിക്ക് നടപ്പുവർഷം നീക്കിവച്ചിട്ടുള്ള തുകയുടെ 50 ശതമാനമോ, വികസനനിധിയുടെ 50 ശതമാനമോ ഏതാണ് കുറവെന്നാൽ ആ തുക, ഗവൺമെന്റ് അംഗീകാരത്തിനു വിധേയമായി പിൻവലിക്കാവുന്നതാണ്. വികസന നിധിയിൽ നിന്ന് പിൻവലിക്കുന്ന തുകയുടെ വിശദ വിവരങ്ങൾ തുക പിൻവലിച്ച് 10 ദിവസത്തിനകം ഗവൺമെന്റിനെ അറിയിച്ചു അംഗീകാരം വാങ്ങേണ്ടതും ഗവൺമെന്റിൽ നിന്നും ഗ്രാന്റ് ലഭിക്കുന്ന മുറയ്ക്ക് പിൻവലിച്ച തുക തിരിച്ചടയ്ക്കേണ്ടതുമാണ്.

6) വികസന നിധി സംബന്ധിച്ച വരവു ചിലവുകളെക്കുറിച്ച പ്രത്യേകം സൂക്ഷ്മരേഖയും ഓരോ സാമ്പത്തിക വർഷത്തിലേയും വിശദമായ വരവുചിലവുകൾ അടുത്ത സാമ്പത്തിക വർഷം ഏപ്രിൽ മാസത്തിൽ ഗവൺമെന്റിനെ അറിയിക്കേണ്ടതുമാണ്.

7) വികസനനിധിയുടെ കണക്കുകൾ ലോക്കൽ ഫണ്ട് എക്സാമിനർ സാധാരണ ഓഡിറ്റ് ചട്ടങ്ങൾ പ്രകാരം തന്നെ അക്കാദമിയുടെ മറ്റു കണക്കുകൾ പോലെ ഓഡിറ്റ് ചെയ്യേണ്ടതുമാണ്. വികസനനിധി സംബന്ധിച്ചുള്ള കണക്കുകളും, രജിസ്റ്ററുകളും ലോക്കൽ ഫണ്ട് എക്സാമിനർ കൂടാതെ അക്കൗണ്ടന്റ് ജനറൽ/ഗവൺമെന്റ് ചുമതലപ്പെടുത്തുന്ന ഉദ്യോഗസ്ഥന്മാർക്കും പരിശോധിക്കാവുന്നതാണ്.


സെക്രട്ടറി ഓഫീസർ